

Bakı Şəhər İcra Hakimiyyətinin
Apellyasiya Şurası iclasının

PROTOKOLU

Nö 1

Bakı şəhəri,

"30" 04 2018-ci il

İŞTİRAK EDİRDİLƏR:

**Apellyasiya Şurasının sədrinin
səlahiyyətlərini icra edən:**

Rasim Vaqif oğlu Quliyev

Apellyasiya Şurasının üzvləri:

Sani Əli oğlu Nəsibov,
Xalid Tağı oğlu Ələkbərov,
Cüneyid Qiyas oğlu İsmayılov,
Zülfəli Üzeyir oğlu İsmayılov,
Namiq Savalan oğlu Məmmədov,
İlqar Məmmədiyə oğlu Əliyev

Katibliyinin rəhbəri:

Zaur Nikolay oğlu Ramazanov

Katibliyin üzvləri:

Maarif İbrahimxəlil oğlu Məmmədov,
Ramil Eyyub oğlu Qədimquliyev,
Teymur Nizami oğlu Mehdiyev,
Günel Alxan qızı Məmmədova.

GÜNDƏLİKDƏ OLAN MƏSƏLƏLƏR:

- Vətəndaş Yusifli Qabil Hadi oğlunun şikayət ərizəsi
- Vətəndaş Malik Musayevin şikayət ərizəsi
- "R.A.N." kiçik müəssisəsinin məsələsi
- "Zaur" firmasının direktoru Faiq Tağıyevin 14.03.2018-ci il tarixli müraciəti
- Vətəndaş Vahid Cəfərov və başqalarının şikayəti (metronun "Koroğlu" stansiyasının etrafında ticarət obyektlərinin sökülməsi ilə bağlı)
 - Binəqədi Rayon İcra Hakimiyyətinin Apellyasiya Şurasının 24.04.2018-ci il tarixli 02/13-Ə-11/2-149/2-t/1 məktubu (sahibkar Əhmədov Nadir Hümbət oğlunun müraciəti bağlı).

Şuranın sədr səlahiyyətlərini icra edən Rasim Quliyev iclası açıq elan edərək Şura üzvlərini Katibliyin Apellyasiya Şurasına təqdim etdiyi gündəlikdəki məsələlərin müzakirəsində fəal iştirak etməyi, müraciətlərlə bağlı hər kəsin öz fikrini qısa şəkildə bildirməsini xahiş etdi. Gündəlikdəki məsələlərlə iclas iştirakçılarını tanış etməsi üçün sözü Katibliyin rəhbəri Zaur Ramazanova verdi.

Cənab Z.Ramazanov gündəlikdə olan ilk məsələnin vətəndaş **Yusifli Qabil Hadi oğluna** aid olduğunu Şura üzvlərinin nəzərinə çatdırıldı.

Cənab R.Quliyev məsələnin Apellyasiya Şurasının gündəliyinə uyğun olmadığından, Şura üzvlərinin də yekdilliklə verilən qərarına əsasən, məsələni Şuranın gündəliyindən kənarlaşdırıb aidiyyəti üzrə yönləndirilməsinə dair tapşırıq verdi.

Katibliyin rəhbəri cənab Z.Ramazanov gündəlikdəki növbəti məsələnin **vətəndaş Malik Musayevin** şikayəti ilə bağlı olduğunu qeyd etdi.

Şura üzvü cənab Zülfəli İsmayılov vətəndaşın şikayətinin ona ödənilməyən 20 %-lə əlaqədar olduğunu dedi. Təşkilatımız dövlət büdcəsindən maliyyələşən qurum olduğu üçün biz vətəndaşın tələb etdiyi məbləği ona ödəyə bilmirik. Məsələ ilə bağlı Maliyyə Nazirliyinə müraciət etmişik. Sözü gedən məbləğ ödənildiyi təqdirdə vətəndaşın tələb etdiyi vəsait ona veriləcək.

Cənab R.Quliyev məsələ ilə bağlı bildirdi ki, Azərbaycan Respublikasının Prezidenti yanında Apellyasiya Şurasından Bakı şəhər icra Hakimiyyəti Apellyasiya Şurasına ünvanlanan məktubu və bu məsələ ilə bağlı Ali Məhkəmənin müvafiq qərarını Maliyyə Nazirliyinə göndərərək vətəndaş M.Musayevə, tələb olunan məbləği ödəmək üçün, Maliyyə Nazirliyi tərəfindən təşkilatımıza vəsait ayrılması üçün ora müraciət edilsin. Eyni zamanda, bu haqda Prezident yanında Apellyasiya Şurasına məlumat verilsin. Qeyd edilsin ki, Maliyyə Nazirliyi tələb olunan vəsaiti ödədiyi təqdirdə vətəndaş M.Musayevin məsələsi müsbət həllini tapacaq.

Müzakirə olunacaq növbəti məsələnin “**R.A.N.**” **kiçik müəssisəsinə** aid olduğunu deyən cənab Z.Ramazanov məsələ ilə şura üzvü cənab İlqar Əliyevin məşğul olduğunu bildirdi.

Cənab Əliyev müəssisənin təsisçisi vətəndaş Asif Ağayevlə görüşdүүнү, onun istədiyi ərazilərə gedib baxdıqlarını, lakin o yerlərin boş olmadığını nəzərə alaraq onlara istədikləri ərazidən yer verə bilməyəcəklərini qeyd etdi. Təklif etdiyimiz Suraxanı və Qaradağ rayonlarındakı torpaq sahələrinə isə qəti şəkildə etiraz etdiklərini bildirdi.

Məsələ ilə bağlı cənab Z.İsmayılov Ali Məhkəmənin Bakı Şəhər icra Hakimiyyətinin sərəncamını ləğv etdiyini iclas iştirakçılarının diqqətinə çatdırıldı. Ali Məhkəmənin qərarı icra olunmalıdır. “**R.A.N.**” küçik müəssisəsi və “Bakı Ağ Şəhər” Layihəsi arasında razılıq əldə etmək üçün biz əlimizdən gələni etmişik.

Cənab Z.İsmayılov Ali Məhkəmənin qərarını və BŞİH-nin “**R.A.N.**” küçik müəssisəsinə etdiyi yer təkliflərini “Bakı Ağ Şəhər” Layihəsinə müraciət şəklində ünvanlamağı təklif etdi. Hər iki tərəf öz aralarında razılığa gəlsinlər deyə məsələ ilə bağlı öz fikrini bildirdi.

Məsələ səsə qoyularaq yekdilliklə qərar qəbul edildi. Belə ki, Ali məhkəmənin qərarının icrası qaçılmaz olduğundan həmin qərar və BŞİH-nin “**R.A.N.**” küçik

müəssisəsinə etdiyi ərazi təklifləri "Bakı Ağ Şəhər" Layihəsinə göndərilərək öz aralarında razılığa gəlinsin. Həmçinin, bu barədə Azərbaycan Respublikasının Prezidenti yanında Apellyasiya Şurasına məlumat verilsin.

Katibliyin rəhbəri cənab Z.Ramazanov gündəlikdəki növbəti məsələnin "**Zaur**" firmasının direktoru cənab Faiq Tağıyevə məxsus olduğunu bildirdi.

Şura üzvü cənab Z.Ismayılov adı çəkilən firmaya məxsus ərazinin BŞİH tərəfindən söküldüyünü qeyd edərək firmaya 21.04.2017-ci il tarixində 785.000 AZN (yeddi yüz səksən beş min manat) vəsaitin 329.000 AZN-i (üç yüz iyirmi doqquz min manat) ödənildiyini bildirdi. Məbləğin digər hissəsinin isə Maliyyə Nazirliyi tərəfindən vəsait ayrılmadığı üçün ödənilmədiyini qeyd etdi.

Şuranın digər üzvü cənab X.Ələkbərov Maliyyə Nazirliyinə vəsaitin bir hissəsinin ödənilmədiyinə dair müraciət ünvanlamağı və ödəməyəcəkləri təqdirdə bu barədə arayış verməkləri haqda təklifini iclas iştirakçılarının nəzərinə çatdırıldı.

Cənab R.Quliyev Maliyyə Nazirliyinə məsələ ilə bağlı münasibət bildirməkləri üçün müraciət hazırlanmasını tapşırıdı və məsələyə növbəti iclasda qayıdacağını bildirdi.

Katibliyin rəhbəri cənab Z.Ramazanov gündəlikdəki növbəti məsələnin metronun "Koroğlu" stansiyasının ətrafında ticarət obyektlərinin sökülməsi ilə bağlı **Vətəndaş Vahid Cəfərov və başqalarının şikayəti** olduğunu qeyd etdi.

Sədr səlahiyyətlərini icra edən cənab R.Quliyev məsələ ilə bağlı Azərbaycan Respublikasının Prezidenti yanında Apellyasiya Şurasından Bakı Şəhər İcra Hakimiyyəti Apellyasiya Şurasına iki dəfə irad bildirildiyini və Ali Məhkəmənin qərarı olduğunu vurğuladı. Qeyd olunan məsələylə bağlı bir neçə gün öncə cənab H.Abutalıbovla məsləhətləşdiyini və cənab H.Abutalıbovun vətəndaşlara kompensasiya ödənildiyini bildirdi. Eyni zamanda Ali Məhkəmənin qərarının icra olunmasının zəruriliyini də iclas iştirakçılarının nəzərinə çatdırıldı.

Şura üzvlərinin yekdilliklə verdikləri səsverməyə əsasən məsələ ilə bağlı Bakı şəhəri Nizami Rayon İcra Hakimiyyətinə məktub ünvanlayaraq Ali Məhkəmənin qərarını qəbul etdiyimizi və məsələni Bakı şəhəri Nizami Rayon İcra Hakimiyyətinin öhdəsinə verdiyimizi bildirək. Bakı Şəhər Memarlıq və Şəhərsalma Baş İdarəsinin əməkdaşları vətəndaşlarla dəfələrlə razılığa gəlməyə çalışsalar da vətəndaşlar Ali Məhkəmənin qərarının icrasını təkid edirlər. Ona görə də, şuranın qərarı ilə mübahisənin həlli Bakı şəhəri Nizami Rayon İcra Hakimiyyətinə həvalə olunmalıdır.

Katibliyin rəhbəri cənab Z.Ramazanov gündəlikdəki sonuncu məsələnin **sahibkar Nadir Hümbət oğlu Əhmədovun** (VÖEN:№1600202032) müraciəti əsasında Bakı şəhəri Binəqədi Rayon İcra Hakimiyyətinin Apellyasiya Şurasının Bakı Şəhər İcra Hakimiyyətinin Apellyasiya Şurasına göndərdiyi müraciət haqqında məlumat verdi.

Bildirildi ki, vətəndaş N.H.Əhmədov müraciəti Bakı şəhəri Binəqədi rayonunda sahibkarlıqla məşğul olmaq üçün onun xüsusi mülkiyyətində olan torpaq sahəsində "Avtotəmir kompleksi"nin tikintisi ilə bağlıdır.

Şura üzvü cənab İlqar Əliyev həmin müraciətə hazırlıda Bakı Şəhər Memarlıq və Şəhərsalma Baş İdarəsində baxıldığını qeyd etdi. Cənab R.Quliyev müraciətə baxıldıqdan sonra növbəti iclasda bu məsələyə qayıdacağını bildirdi.

QƏRARA ALINDI:

1. Vətəndaş Yusifli Qabil Hacı oğlunun məhkəmə qərarının icrası ilə bağlı müraciəti Apellyasiya Şurasının gündəliyinə uyğun olmadığından, Şura üzvlərinin yekdilliklə verilən qərarına əsasən Apellyasiya Şurasının gündəliyindən çıxarıllaraq baxılmaq üçün aidiyəti şöbəyə göndərilsin.
2. Vətəndaş Malik Musayevin məsələsi ilə bağlı Ali Məhkəmənin qərarını Maliyyə Nazirliyinə göndərərək vətəndaşa tələb olunan məbləği ödəmək üçün Bakı Şəhər İcra Hakimiyyətinə vəsait ayrılması üçün müraciət edilsin.
Ali Məhkəmənin qərarının icrası ilə əlaqədar Bakı Şəhər İcra Hakimiyyətinin Apellyasiya Şurasının Maliyyə Nazirliyinə müraciəti ilə bağlı Azərbaycan Respublikasının Prezidenti yanında Apellyasiya Şurasına məlumat verilsin. Qeyd edilsin ki, Maliyyə Nazirliyi tələb olunan vəsaiti ödədiyi təqdirdə vətəndaşın məsələsi müsbət həllini tapacaq.
3. "R.A.N." kiçik müəssisəsi haqqında Ali Məhkəmənin qərarının icrası ilə bağlı Bakı Şəhər İcra Hakimiyyətinin "R.A.N." kiçik müəssisəsinə etdiyi ərazi təklifi "Bakı Ağ Şəhər" Layihəsi ilə aralarında razılığa gəlmək məqsədilə "Bakı Ağ Şəhər" Layihəsinə göndərilsin.
4. "Zaur" firmasının məsələsi ilə bağlı Ali Məhkəmənin qərarını Maliyyə Nazirliyinə göndərərək Maliyyə Nazirliyinə münasibət bildirməsi üçün müraciət ünvanlaşın. Həmin məsələyə növbəti iclasda baxılsın.
5. Sahibkarlar Vahid Cəfərov və başqalarının şikayəti ilə bağlı Bakı şəhəri Nizami Rayon İcra Hakimiyyətinə məktub ünvanlayaraq Bakı Şəhər İcra Hakimiyyətinin Apellyasiya Şurasının qərarı ilə Ali Məhkəmənin qərarlarının icrasının Nizami rayon icra hakimiyyətinin öhdəsinə verilməsi bildirilsin.
6. Sahibkar Nadir Hümbət oğlu Əhmədovun müraciəti Bakı Şəhər Memarlıq və Şəhərsalma Baş İdarəsində baxılsın və nəticəsi barədə Bakı Şəhər İcra Hakimiyyətinin Apellyasiya Şurasına məlumat verilsin.
7. Katiblik Bakı Şəhər İcra Hakimiyyətinin Apellyasiya Şurasının iclasında baxılmış məsələlər və qəbul edilən qərarlar barədə məlumatı Azərbaycan Respublikasının Prezidenti yanında Apellyasiya Şurasına təqdim olunmasını təmin etsin.

**Bakı Şəhər İcra Hakimiyyətinin
Apellyasiya Şurasının sədrinin
səlahiyyətlərini icra edən**



Rasim Quliyev